



ХРИСТОС СЕ РОДИ

Еј внуциња мои зберете се, како цвеќиња во градина

Сите наредете се, околу дедо седнете,

Да слушнете дедов глас, може да е за последен пат?

Историја да ви пренесам за стари времиња и настани да ви раскажам,

За наши Македонски празници од душмани сочувани, за вас патоказ.

Слушнете како бијат стари камбани, ечат во еден глас,

Ода на радоста шират и порака јасна, слога да има меѓу сите нас,

Христос се роди, Христос се роди, Христос се роди

Навистина се роди, во вечен живот нас не води.

Внучиња мили Божик е денес,

Голем Христијански празник за Македонскиот род

Се радуваме сите на земјава и сиот небесен свод,

Внучиња драги, денес свечено ќе се облечете

Најблиски за рака ќе фатите, и кон црквен праг ќе се упатите,

Со насмев на лице, цвеќе и свеќа во дланка

Пред икони ќе се поклоните и од се срце изговорите,

Христос се роди, Христос се роди, Христос се роди,

Навистина се роди, во вечен живот нас не води.



▣ **Оливера Јовановска-Мелбурне**